

माननीय गाउँसभाका सदस्य महोदय,

- आज म विकासमा वामे सर्दै गरेको सिजा गाउँपालिकाको ऐतिहासिक दोस्रो गाउँसभाको गरिमामय सभामा सिजा गाउँपालिकाको अध्यक्षको हैसियतले आर्थिक वर्ष २०७५/०७६ को अनुमानित आय व्ययको विवरण (बजेट) प्रस्तुत गर्न उपस्थित भएको छु ।
- यस सिजा गाउँपालिकाको सम्मानित गरिमामय दोस्रो गाउँ सभामा पाल्नु भएका विशेष अतिथि ज्यूहरु, मन्वमा आसिन व्यक्तित्व ज्यूहरु,पत्रकार मित्रहरु,समाजसेवी,वृद्धिजिवी लगायत सम्पूर्ण सिजा गाउँपालिकावासी आमावुआ,दाजुभाई तथा दिदी बहिनीहरुमा सर्वप्रथम म न्यानो अभिवादन व्यक्त गर्दछु ।
- माननिय सदस्य ज्यूहरु,आज हामी यस गरिमामय गाउँसभामा यस सिजा गाउँपालिकाको भाग्य र भविष्यको मार्गचित्र कोर्नका निम्ती उपस्थित भएका छौ ।
- तमाम समस्या तथा चुनौतिहरु भएता पनि सिजा गाउँपालिकाको विकास गरिविको निकास भन्ने सकारात्मक सोचका साथ सुन्दर,समृद्ध र समुन्त गाउँपालिका निर्माण गर्न सकिने प्रस्सत सम्भावनाहरु रहेका छन । सिमित स्रोतसाधन र असिमित चाहनाका वावजूद समानुपातिक र सन्तुलित विकास गर्ने गरी आगामी आ.व.को नीति,बजेट तथा कार्यक्रम तय गरेका छौ ।
- अब म यस सम्मानित गाउँ सभा समक्ष आर्थिक वर्ष २०७५/०७६ को मुलभुत नीति तथा कार्यक्रम प्रस्तुत गर्ने अनुमति चाहन्छु ।

सिजा गाउँपालिका नराकोट , जुम्लाको आर्थिक वर्ष २०७५/०७६ को मुलभुत नीति तथा कार्यक्रम

१.सिजा गाउँपालिकाको विकास गरिविको निकास भन्ने सकारात्मक सन्देशका साथ समृद्धिको दिर्घकालिन लक्ष्य तय गरी अघि बढने नीति लिईनेछ ।

२.स-साना टुक्रा योजना निर्माण गरी नतिजा देखाउन नसकिने योजना निर्माण गर्ने परिपाटीको अन्त्य गर्नुका साथै दिर्घकालिन जनजिविका सँग सम्बन्धित प्रत्यक्ष रोजगारीको सृजना गरी दिगो विकासको सुनिश्चितता गरी गरिवी न्यूनिकरणमा सहयोग गर्ने नीति लिईनेछ ।

३.पारदर्शिता , जवाफदेहिता,इमान्दारिता,उत्तरदायित्व र कतव्यनिष्ठताका साथ हाँसी हाँसी सेवा दिने प्रशासनिक सेवा प्रवाहको नीति लिईनेछ ।

४.सघियता कार्यान्वयनको सक्रमणकालिन अवस्थामा स्थानीय सरकारको प्रत्यक्ष अनुभुती मार्फत स्थानीय सरकार सन्चालन ऐन २०७४ कार्यान्वयन गरिनेछ र जनस्तरमा सघियताको सकारात्मक सन्देश अनुभुती गराउने नीति लिईनेछ ।

५.समाजमा पछि परेका र पारिएका वर्गको उत्थान विकास र प्रवद्धनको हस्तक्षेपकारी नीति लिईनेछ साथै उनिहरुको लागि क्षमता विकास जनचेतना कार्यक्रम मार्फत रोजगारी सृजना गर्ने नीति लिईनेछ ।

६.सामाजिक परिक्षण,सार्वजानिक सुनुवाई कार्यका माध्यमबाट सम्बन्धित निकायलाई जिम्मेवार बनाउने नीति लिईनेछ ।

७.सिजा सभ्यताको सिकासका लागि सिजा खस सग्रहालयको निर्माण गर्नुका साथै खस सभ्यताको अनुसन्धान र खोज तथा विकास,सरक्षण तथा प्रवद्धन गर्ने नीति लिईनेछ ।

८.सिजा क्षेत्रमा हवाईयातायात सन्चालन गर्नका लागि एक विमानस्थल निर्माणको लागि सघिय सरकार सँग माग गर्ने नीति लिईनेछ ।

९.कर तथा गैर कर क्षेत्रलाई व्यवस्थित गरी आन्तरिक करको स्रोतहरु वृद्धि गर्ने नीति लिईनेछ ।

क्षेत्रगत नीति तथा कार्यक्रम

१.भौतिक विकास तर्फ

क.गाउँपालिकाको ५ वर्षे गुरुयोजना निर्माण गरी प्राथमिकताका आधारमा सडक निर्माण तथा मर्मत र निर्माणाधिन सडकको स्तरउन्नती गर्ने नीति गर्ने नीति लिईनेछ ।

ख.गाउँपालिकाका हरेक वस्तीहरुमा सडकको पहुच वृद्धि गरी भारी मुक्त गाउपालिका बनाउने नीति लिईनेछ ।

ग.भवन निर्माण आचारसहिता निर्माण गर्ने र नक्सा पास नगराई भवन निर्माण गर्न नदिने साथै न्युनतम पूर्वाधार सडक विजुली खानेपानी सञ्चार जस्ता पूर्वाधार क्षेत्रमा विकास गर्ने नीति लिईनेछ ।

२.व्यवस्थित वस्ती विकास तर्फ

क.व्यवस्थित वस्ती विकासका लागि आवश्यक कानुनी व्यवस्था गरी दिर्घकालिन नीति मार्फत गुणस्तरीय जीवनका आधारभुत आवश्यकता पुरा हुने गरी वस्ती विकास योजना निर्माण गर्ने नीति लिईनेछ ।

ख.सार्वजानिक शौचालय निर्माण गर्ने नीति लिईनेछ ।

३.वातावरण सरक्षण तर्फ

क.वातावरण सरक्षण र विकास गरी पूर्वाधार निर्माण गर्दा वातावरण मैत्री नीति अवलम्बन गरिनेछ ।

ख.राष्ट्रिय वन सामुदायिक वन र कबुलियती वनका माध्यमबाट वातावरण विनाशलाई रोकती स्वच्छ सफा हरियालीयूक्त वातावरण बनाउने नीति लिईनेछ ।

४. फोहोरमैला व्यवस्थापन

क. वजार क्षेत्रमा प्रत्येक घर तथा पसलवाट फोहोरमैला व्यवस्थापन शुल्क लिई फोहोरमैला व्यवस्थापन कोषमा रकम जम्मा गरी फोहोरमैला मुक्त गाउँपालिका बनाउने नीति लिईनेछ ।

५. सामाजिक पूर्वाधार तर्फ

क. परम्परागत धर्म सस्कृती, पुरातात्त्विक सम्पदा खस भाषा सस्कृतीको सरक्षण विकास गर्नका लागि विशेष नीति तथा कार्यक्रम कार्यान्वयनमा ल्याइनेछ ।

ख. स्थानीय मदिरा उत्पादन कार्यलाई निरुसाहित गर्ने नीति लिईनेछ ।

६. सञ्चार तर्फ

क. सिजा गाउँपालिकामा सञ्चारको पहुँच अभिवृद्धि गरिनेछ ।

७. उर्जा तर्फ

क. उर्जा क्षेत्रको समस्या समाधान गर्नका लागि वैकल्पिक नविकरणीय उर्जाको विकास गर्ने नीति लिईनेछ ।

ख. सिजा गाउँपालिका भरी पुग्ने गरी दिर्घकालिन विधुत आयोजना सन्चालन गर्ने नीति लिईनेछ ।

८. सहकारी व्यवस्था तर्फ

क. अर्थतन्त्रको तिन खम्बे नीति मध्येको एक सहकारी क्षेत्रलाई व्यवस्थित गर्ने उदेश्यले स्वरोजगारमुखी तालिम दिई सहकारीकरण को विकास गर्ने नीति लिइनेछ ।

९. पर्यटन विकास तर्फ

क. पर्यटन क्षेत्रको विकास र सरक्षणका लागि विशेष नीति लिईनेछ । सिजा गाउँपालिका भित्र रहेका ऐतिहासिक धार्मिक पर्यटनस्थलहरु र तिर्थस्थललाई पर्यटकिय केन्द्रको रुपमा विकास गर्ने नीति लिईनेछ ।

ख.सिजागाउँपालिका क्षेत्रमा पाल्नुहुने पर्यटकहरुको मन जित्नका लागि होम स्टे सन्चालनमा ल्याउने नीति लिईनेछ ।

१०.स्वास्थ्य क्षेत्र

क.स्वस्थ्य नागरिक, समृद्ध गाउँपालिका भन्ने उदेश्यका साथ स्वास्थ्य सेवालाई भरपर्दो र सर्वसुलभ बनाउने नीति लिईनेछ ।

ख.जेष्ठ नागरिक र अपाङ्क सँग अध्यक्ष कार्यक्रम मार्फत ७० वर्ष उमेर पुरा गरेका जेष्ठ नागरिक र अपाङ्कहरुलाई निशुल्क स्वास्थ्य परिक्षण गर्ने कार्यक्रम सन्चालन गरिनेछ ।

ग.स्वास्थ्य चौकी नभएका वडाहरुका स्वास्थ्य चौकी स्थापना गर्नका लागि पहल गरिनेछ ।

११.शिक्षा क्षेत्र तर्फ

क.शिक्षाको विकास समृद्धीको आधार भन्ने कार्यक्रमका आधारमा नेपालको सविधानले सुनिश्चितता गरेको आधारभुत तहसम्म अनिवार्य शिक्षा तथा माध्यमिक तहसम्म निशुल्क शिक्षा उपलब्ध गर्ने कार्यक्रम सन्चालन गर्ने नीति लिईनेछ ।

ख.विद्यालय शिक्षालाई प्रभावकारी र व्यवस्थित गरी गुणस्तरीय शिक्षा सुनिश्चित गर्नका लागि क्षमता अभिवृद्धि गर्ने नीति लिईनेछ

ग.साक्षर गाउँपालिका घोषणा गर्ने नीति अवलम्बन गरिनेछ ।

घ.सिजा क्षेत्रमा प्राविधिक शिक्षालय स्थापना गर्नका लागि आवश्यक पहल गर्ने नीति लिईनेछ ।

ङ.शिक्षा क्षेत्रमा दरवन्दी मिलान मार्फत शिक्षक व्यवस्थापन गर्ने नीति लिईनेछ ।

च.शिक्षा क्षेत्रमा गुणस्तर र समानता ल्याउनका लागि सिजागाउँपालिकाका जनप्रतिनिधि,शिक्षक कर्मचारीका वालवालिकाहरुलाई सामुदायिक विद्यालयमा मात्र पढाउने नीति अवलम्बन गरिनेछ ।

१२.सामाजिक समावेशिकरण

क.महिला , दलित , अपाङ्क,जेष्ठ नागरिक वालवालिका मैत्री नीति कार्यक्रम तथा कानुन निर्माण गर्ने नीति लिईनेछ

ख.जेष्ठ नागरिकहरुका लागि एक सुविधासम्पन्न वृद्धाश्रम र अनार्थालय सन्चालन गर्ने नीति लिईनेछ ।

१३. कृषि तथा पशु विकास

क. रैथाने स्थानीय वालीहरु (चिनो, कागुनो, फापर, मार्से, लटे, सिमी) सरक्षण, प्रवद्धन र विकास मार्फत अर्गानिक उत्पादन र उत्पादकत्व वृद्धि गरी विसादीमुक्त गाउँपालिका बनाउने नीति लिईनेछ ।

ख. जुम्लीको शान, जुम्लीको मान वाट प्रख्यात कालीमार्सी धानको उत्पादनमा वृद्धि गर्ने नीति लिईनेछ ।

ग. व्यवसायिक कृषि तथा पशुपालन कार्यक्रम लाई प्राथमिकता लिने नीति लिईनेछ र स्याउ लगायत फलफूल खेतीको विकास प्रवद्धन गर्नका लागि विशेष कार्यक्रम सन्चालन गर्ने नीति लिईनेछ ।

घ. रोजगारी सृजना गरी आर्यआजनका लागि रैथाने वालीहरुको केक, विस्कट, चाउमिन, मम बनाउने र च्याउ खेतीको तालिम सन्चालन गर्ने नीति लिईनेछ ।

मननिय सदस्य ज्यूहरु, अब म सम्मानित गरिमामय दोस्रो गाउँसभा समक्ष आर्थिक वर्ष २०७५।०७६ मा प्रस्ताव गरिएको बजेट, कार्यक्रम तथा योजना प्रस्तुत गर्न चाहन्छु ।

आर्थिक वर्ष २०७५।०७६ मा चालु तर्फ रु ४ करोड ५९ लाख, पुजिगत समानिकरण तर्फ रु ९ करोड ५ लाख ७१ हजार र सर्सत अनुदान तर्फ रु ८ करोड ९७ लाख विनियोजन गरेको छु ।

➤ वित्तिय समानीकरण पुजिगत तर्फ तपशिल वमोजीम क्षेत्रगत रुपमा विनियोजन गरेको छु ।

क. आर्थिक विकास तर्फ रु ५ लाख

ख. सामाजिक विकास तर्फ रु १ करोड ९९ लाख

ग. पूर्वाधार विकास तर्फ रु ४ करोड १९ लाख

घ. वातावरण तथा विपद व्यवस्थापन तर्फ रु २५ लाख

ङ संस्थागत विकास तथा सेवा प्रवाह तर्फ रु २ करोड ५७ लाख ७१ हजार

च. आन्तरिक राजश्व श्रोत अनुमान रु ६ लाख

धन्यवाद

